

"Silahlı Qüvvələrimiz Ermənistan Silahlı Qüvvələrinin istənilən təxribatının qarşısını almağa hazırdır".

Bunu AzNews.az-a Müdafiə Nazirliyinin mətbuat xidmətinin rəhbəri, polkovnik Vaqif Dərgahlı Ermənistan müdafiə naziri Seyran Ohanyan tərəfindən Azərbaycanın ünvanına səsələnən hədə xarakterli açıqlamasına cavab olaraq bildirdi.

Qeyd edək ki, Seyran Ohanyan Ermənistan ordusuna məxsus helikopterin vurulmasına görə, Azərbaycana geniş miqyaslı cavab veriləcəyini söyləyib.

Vaqif Dərgahlının sözlərinə görə, Azərbaycan Silahlı Qüvvələri düşmənin istənilən ehtimal oluna biləcək və atacağı hər bir addımının qarşısını qabaqcadan almağa hazırdır: "Azərbaycanın işğal olunmuş ərazilərində hərbi təlim keçən Ermənistan ordusunun 2 helikopterinə mövqələrimizə etdiyi hücumu cavab olaraq düşmənin bir helikopterinə vurulması düşməni şoka salıb. Hələ də ermənilər bu şokun təsiri altındadırlar. İşğalçı ölkənin rəhbərliyinin belə açıqlamaları ancaq və ancaq Ermənistanın daxili auditoriyasına hesablanıb. Və Azərbaycan tərəfini narahat etmir".

Qeyd edək ki, noyabrın 12-də saat 13:45 radələrində cəbhənin Ağdam rayonunun Kəngərli kəndindən 1700 metr şimal-şərq istiqamətində Ermənistan SQ-yə məxsus Mi-24 tipli helikopter döyüş kursuna enərək mövqələrimizə hücum edib. Qoşunlarımız tərəfindən açılan cavab atəşi nəticəsində düşməni helikopteri məhv edilib.

